

പ്രതിസന്ധിയിൽ കുരുത്ത പെൺകുരുത്ത്

■ ബാലചന്ദ്രൻ നിലേശ്വരം

അതിജീവനത്തിന്റെ പൊരാട്ടവീഥിയിൽ പുരുഷന്മാരുടെ തൊഴിൽമേഖലയിലേക്ക് കടന്നു വരാൻ നിർബന്ധിതയായിരിക്കുന്നു റീന എന്ന 35-കാരി. സാഹസികതയാണ് ഈ കാര്യക്കോട്ടുകാരിയുടെ കൂട്ട്. പുരുഷന്മാർ പാരമ്പര്യമായി കൈയടക്കിവെച്ചിരുന്ന തെങ്ങുകയറ്റം, ഡ്രൈവിങ്, പരിശീലനം സ്വകാര്യ ബസ് ഡ്രൈവർ, ഇളനീർവില്പന തുടങ്ങിയ മേഖലകളിൽ റീനയുടെ സാന്നിധ്യമുണ്ട്. ജീവിതപ്രാരബ്ധങ്ങൾക്കിടയിൽ, പഠക്കച്ചുറ്റാത്ത രണ്ടു പെൺമക്കൾക്ക് താങ്ങും തണലുമേകാനാണ് സാഹസികമായ ജോലികളിൽ വ്യാപൃതയാകാൻ റീനയെ പ്രേരിപ്പിച്ചത്. കാര്യക്കോട്ടെ പഴയകാല ഹോട്ടൽ ഉടമ പി. കുഞ്ഞിക്കണ്ണൻ-എം. വി. സരോജിനി ദമ്പതിമാരുടെ മകളാണ് റീന. ആദ്യം ഹോട്ടൽ നടത്തിപ്പായി. പിന്നെ ദേശീയപാതയിൽ ഇളനീർവില്പന. ഇളനീർ പഠിക്കാൻ തെങ്ങുകയറ്റക്കാരെ കിട്ടാതായപ്പോൾ ആ രംഗത്തും കടന്നു. കാസർകോട് സി.പി. സി.ആർ.ഐ.യിൽ, നിന്ന് 'തെങ്ങുകളുടെ ചങ്ങാതിക്കൂട്ടം' പരിപാടിയിൽ തെങ്ങുകയറ്റ പരിശീലനം പൂർത്തിയാക്കി. സി.പി. സി.ആർ.ഐ. തെങ്ങുകയറ്റ യന്ത്രം നല്ലിയതോടെ സ്വന്തം ആവശ്യത്തിനും ഇടവേളകളിൽ മറ്റുള്ളവർക്കും തേങ്ങയിടാൻ ഇറങ്ങി. പിന്നീട് ഡ്രൈവിങ് പരിശീലനം നേടി. ഡ്രൈവിങ് സ്കൂളുകളിൽ വനിതാ ഇൻസ്ട്രക്ടർ ഇല്ലാത്ത സാഹചര്യത്തിൽ, ഡ്രൈവിങ് പരിശീലനം നേടിയ നിലേശ്വരത്തെ കൈരളി ഡ്രൈവിങ് സ്കൂളിൽത്തന്നെ അധ്യാപികയാകാനുള്ള അവസരവും ലഭിച്ചു. പിന്നീട് ഹെവി ലൈസൻസും സ്വന്തമാക്കി. ആദ്യം തെങ്ങുകയറ്റം, തുടർന്ന് ഡ്രൈവിങ് ഇൻസ്ട്രക്ടർ, താമസിയാതെ സ്വകാര്യ ബസ് ഡ്രൈവറുമായി. മലബാറിലെ സ്വകാര്യ ബസ് ഡ്രൈവറായ ആദ്യ വനിത എന്ന പെരുമയും റീനയ്ക്ക് സ്വന്തം.



തേങ്ങ പഠിക്കുന്ന റീന

പയ്യന്നൂർ-മടക്കര റൂട്ടിൽ തൃക്കരിപ്പൂർ, ചെറുവത്തൂർ വഴി സർവീസ് നടത്തിയ കരിപ്പാൽ ബസ്സാണ് ആദ്യമായി ഓടിച്ചത്. ഹെവി ലൈസൻസിന്റെ പ്രായോഗിക പരിശീലനമായിരുന്നു ലക്ഷ്യമെങ്കിലും പിന്നീട് ഉപജീവനമാക്കി. ബസ്സുകളുടെ മത്സര ഓട്ടവും മറ്റും

പരിഗണിച്ച് ബസ് ഡ്രൈവർ ജോലിയിൽനിന്ന് താൽകാലികമായി പിൻമാറിയ ഇവർ വീണ്ടും ഡ്രൈവിങ് സ്കൂൾ അധ്യാപികയുടെ റോളിൽ. അതിനിടയിൽ പോളിനേഷൻ തൊഴിൽമേഖലയിലും റീന ജോലി ചെയ്തിട്ടുണ്ട്. ആറുവർഷമായി ഡ്രൈവിങ് സ്കൂൾ അധ്യാപികയായ ഇവർക്ക് ശിഷ്യഗണങ്ങൾ ഏറെയുണ്ട്. സ്വന്തമായി ഡ്രൈവിങ് സ്കൂൾ ആരംഭിക്കണമെന്ന ഇവരുടെ ആഗ്രഹം കഴിഞ്ഞവർഷം യാഥാർത്ഥ്യമായി. ദേശീയപാതയിൽ കരുവാച്ചേരിയിലെ 'കാവിലമ്മ' ഡ്രൈവിങ് സ്കൂൾ ഉടമയാണ് ഇന്ന് ഈ യുവതി. മുത്ത സഹോദരിയും റീനയ്ക്കൊപ്പം ഡ്രൈവിങ് പരിശീലനത്തിന് കൂട്ടായുണ്ട്. മുത്ത മകൾ കസ്റ്റുരിയും അമ്മയുടെ മാതൃക പിന്തുടർന്ന് ഇപ്പോൾ ഡ്രൈവിങ് പരിശീലനം സ്വായത്തമാക്കിവരികയാണ്. ഭർത്താവ് പുരുഷോത്തമന്റെ അപ്രതീക്ഷിത മരണം റീനയെ തളർത്തിയെങ്കിലും രണ്ടു പെൺമക്കൾക്ക് തണലേകാൻ ജീവിതത്തോട് പടവെട്ടിയാണ് അവർ വിജയംകൊയ്യുന്നത്. സ്കൂൾ വിദ്യാർഥിനികളായ കസ്റ്റുരിയെയും പാർവതിയെയും മികച്ച വിദ്യാഭ്യാസം നല്ലി ഉന്നതനിലയിൽ എത്തിക്കാനാണ് റീന രാപകൽ ജോലിചെയ്യുന്നത്. ●



ബസ്സോടിക്കുന്ന റീന (ഫയൽ ചിത്രം)